

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 67)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 67)

rāsakrīḍāyāṃ bhagavatastirobhāvavarṇanam  
bhagavadanveṣaṇavarṇanam  
bhagavadāvirbhāvavarṇanam ca

sphuratparānandarasātmakena  
tvayā samāsāditabhogalīlāḥ |  
asīmamānandabharaṃ prapannā  
mahāntamāpурmadamambujākṣyaḥ ॥ 1 ॥

nilīyate'sau mayi mayyamāyaṃ  
ramāpatirviśvamanobhirāmaḥ |  
iti sma sarvāḥ kalitābhimānā  
nirīkṣya govinda tirohito'bhūḥ ॥ 2 ॥

rādhābhīdhāṃ tāvadajātagarvā-  
matipriyāṃ gopavadhūṃ murāre |  
bhavānupādāya gato vidūraṃ  
tayā saha svairavīhārakārī ॥ 3 ॥

tirohite'tha tvayi jātatāpāḥ  
samaṃ sametāḥ kamalāyatākṣyaḥ |  
vane vane tvāṃ parimārgayantyo  
viśādamāpurbhagavannapāram ॥ 4 ॥

hā cūta hā campaka karṇikāra  
hā mallike mālati bālavalāyaḥ |

kiṃ vīkṣito no hṛdayaikacorah  
ityādi tāstvatpravaṇā vilepuḥ || 5 ||

nirīkṣito'yaṃ sakhi pañkajākṣaḥ  
puro mametyākulamālapantī |  
tvāṃ bhāvanācakṣuṣi vīkṣya kācit  
tāpaṃ sakhīnāṃ dviguṇīcakāra || 6 ||

tvadātmikāstā yamunātaṭānte  
tavānucakruḥ kila ceṣṭitāni |  
vicitya bhūyo'pi tathaiiva mānāt  
tvayā vimuktāṃ dadṛśuśca rādhām || 7 ||

tataḥ samaṃ tā vipine samantāt  
tamovatārāvadhi mārgayantyaḥ |  
punarvimīśrā yamunātaṭānte  
bhṛśaṃ vilepuśca jagurguṇāṃste || 8 ||

tathā vyathāsaṅkulamānasānāṃ  
vrajāṅganānāṃ karuṇaikasindho |  
jagattrayīmohanamohanātmā  
tvāṃ prādurāsīrayi mandahāsī || 9 ||

sandigdhasandarśanamātmakāntaṃ  
tvāṃ vīkṣya tanvyāḥ sahasā tadānīm |  
kiṃ kiṃ na cakruḥ pramadātibhārāt  
sa tvāṃ gadāt pālaya māruteśa || 10 ||

\*\*\*\*\*